

ప్రకృతి రహస్యం

సిద్ధాంతి మల్లికార్జునం

నిరుపేదకుటుంబంలో జన్మించాడు ఆ వ్యక్తి. పుట్టుకతోనే అతడికి తెలివితేటలు పెట్టని సొమ్ములైనాయి. బీదరికంలోనే అతడు పెరిగి పెద్దవాడై స్వబుద్ధి సహాయంతో ఆ దేశాన్ని పాలించే రాజుగారి మన్ననలను పాత్రుడై అచిర కాలంలోనే ప్రధానమంత్రిపదవిని గూడ సుపాదించగలిగాడు. నాటినుండి అక్షణ్ణి మహామంత్రియిని వ్యవహరించడం పరిపాటైంది.

కొంతకాలానికి ఈ రాజ్యాన్ని పాలించే రాజు మరణించాడు. అతడికి సంతానంలేదు. సకల సిరి సుపదలతో తులతూగే రాజ్యము మహాబల సుపన్నమైన సేన, బంగారంతో బహువెక్కిన బొక్కసము—అన్నీ వారసుడులేక వాపోవుచున్నాయి. ప్రస్తుత మీ రాజ్యభౌరాన్ని మహామంత్రి మోస్తున్నాడు. కాని ఎంతకాలం? రాజు లేని సింహాసనం, చంద్రుడులేని ఆకాశంలాగుంది. ప్రజల విచారాని కిక మేరలేదు. 'రాజులేని రాజ్యం' అన్నమాట వారు సహించలేకున్నారు. అందరు వెళ్లి మహామంత్రితో మొరబెట్టుకున్నారు. అతడుమాత్ర మే చెయ్యగలమా? ఎవరో ఒక వ్యక్తిని సింహాసనంమీద కూర్చుండబెట్టాలి. లేక పోతే ఈ ప్రజల ఆందోళన చల్లారే వెలాగు? ఇప్పుడు రాజ్యమంతా తనచేతిలో వుంది. అనుకుంటే ఈ క్షణంలో తానే రాజుగావచ్చు. కాని ప్రజలది సహించరు. కలిసి రాకపోతే ఆ పని చివరకు తన ప్రాణకంటకంగా పరిణమించవచ్చు. ఎంతకైనా రాజవంశజుడిమీదనే ప్రజలకు భయభక్తులు కుదురుతాయి. ఎటుదిరిగి ఈ రాజ్యానికి ప్రాణం పొయ్యవలసిన బాధ్యత తనమీదనే వున్నదని, చక్కగా ఆలోచించి ఒక రాజవంశజుడికి వట్టాభిషేకం చేశాడు మహామంత్రి. రాజ్యం అన్యాయాక్రాంతంకాకుండా తప్పించినందుకు ప్రజలందరు మంత్రి నెంతో క్లాసుించారు.

యథాప్రకారంగా పరిపాలనాచక్రం తిరుగుతూంది. నానాటికి తనపల్లనే ఈ రాజ్యము ప్రజలు

సురక్షితంగా ఉన్నారనే అహంభావం మంత్రిలో పెంపొందసాగింది. ఈ రాజు తన మహిమవల్లనేగా ఇంతవాడైనాడు. ఆ జన్మాంతం తన కతడు కృతజ్ఞుడు కావాలి. ఈ రాజ్యం, రాజు పరిపాలన అన్నీ తన చెప్పుచేతల్లోనే వుండాలి. అది న్యాయం, ధర్మం. రాజు చిన్నవాడు, లోకానుభవమలేని గుడ్డు; తన మాట కతడు అడ్డురామాడదు. తనకు కష్టసుఖాలు, రాజ్యపరిపాలనాశంక్రము అన్నీ పరిపూర్ణంగా తెలుసు. రాజు, ప్రజలు, వీరందరిక్షేమాభ్యుదయాల కొరకే తను నిరంతరమూ పాటుబడుతున్నాడు తన మాట జవదాటితే ఎవరికిగాని ప్రమాదం వాటిల్లుతుంది. రాజుగాని, ప్రజలుగాని ఈ విషయం ఎరిగినవారే. ఇక తన మాటకు అడ్డుచెప్పేవారెవరు? అట్లాచేస్తే వారు జీవించగలరా?... ఈ ఆలోచనలు మంత్రిమనస్సులో బాగా నాటుకున్నాయి. అహంభావం మితిమీరింది. అధికార మదాంధుడైనాడు. తన మాట కడ్డుచెప్పిన వాడిని మరుక్షణమే మారణహోమం చెయ్యమొనరించబెట్టాడు. ప్రజలంతానీ నేపథ్యం లోలోపల, ఎంత ఏవగించుకున్నా వైకి పట్టెత్తుమాట అనలేకున్నారు. రాజు కూడా అంతే. ధర్మబద్ధమైన అధికార చిహ్నం ఒకటి సింహాసన మాక్రమించుకున్న దన్ను జ్ఞానం మంత్రికి బొత్తుగాలేదు. రాజుతో ఏమీ ప్రసక్తి లేకుండా, రాజు ఒక అజ్ఞానుడనే భావంతో నిరంకుశ పరిపాలన సాగిస్తున్నాడు మంత్రి-కొద్ది కాలంలోనే అతడికి చండకాసుడునే సార్థకనామ మేర్పడింది.

మరికొన్ని వత్సరాలు గడిచాయి. రాజు పెద్దవాడైనాడు. తన పదవి, బాధ్యతలు, అన్నీ గ్రహించాడు. రాజనీతికారదుడై తనంతటతానే పరిపాలనాచక్రం త్రిప్పగలిన సామర్థ్యాన్ని అర్జించాడు. ఏ విషయంలోనూ తన ప్రసక్తిలేకుండా, తన నొక సాధారణవ్యక్తికన్న హీనంగా తన మంత్రి మాస్తున్నాడని రాజు గ్రహించాడు. ఇంత

కాలియని, అసలు అప్పుడు దేవుడు తున్నాడని తనకు తానే నర్దుకున్నా మంత్రిలో మార్పురాలేదు. సరిగదా తనమీద నిరసనభావం ద్విగుణీకృతమైంది. కాటికి కాట్ల చాచుకునే కాలా సమీపించిన కొద్దీ మంత్రిలో దురహంకారం, అధికారమదాంధత్వం వృద్ధిచేయబడుతున్నాయి. కావున మెత్తవైలే గుర్రం మూడుకాళ్లమీద నడిచిన ట్టుంది మంత్రిగారి ప్రవర్తన.

ఇవన్నీ చూచి చూచి రాజుగారికి ఓర్పు నశించింది. మంత్రిపట్ల ప్రజలవైఖరి బాగా అర్థమైంది రాజుకు. ఒకనాడు కోటలోపల రాజసభను సమావేశపరచాడు రాజు. నగర వాసులు, మతాధిపతులు, సవ్యాసులు, ఉద్యోగులు సభాభవన మలకరించారు. సభాభవన మధ్యభాగంలో ఒక తెర వలయాకారంగా కట్టి ఉన్నది. ఆ తెర కావలి వైపు నిమున్నుదో ఎవరికీ అర్థం కావటం లేదు. ఊణుణుణానికి అదేవో తెలుసుకోవాలనే కుతూహలం ఎక్కువైతూంది సభలోని వారికి. లోపలి రహస్యాన్ని గురించి తీవ్రంగా వికర్షించు కుంబున్నారు సభికులందరు. కొంత నేపటికి సింహాసనం మీదికి వచ్చాడు రాజు. సభలోని కోలాహలా చల్లారింది. నా డెండుకో రాజు చాలా సంతోషంగా ఉన్నాడు. కారణం దురుహ్యం.

‘మహామంత్రి గా రెక్కడ’ అన్నాడు రాజు గంభీరంగా.

‘ఇదుగో ఇక్కడే ఉన్నాను’ అన్నాడు మంత్రి సగర్వంగా.

‘ఒకసారి రిక్కడికి రాగలరా’ అన్నాడు రాజు. తిన్నగా సింహాసనం దగ్గరికి వెళ్లాడు మహామంత్రి. ఆతడట్లు కాగానే సభాభవనం మధ్యనున్న తెరను తొలగించమని రాజు సైగచేశాడు. తెర తొలగించారు. లోపల సుందరమైన గోపురముంది. ఆ గోపురం అతి సుందరంగా రంగులతో అలకరించబడి ముద్దులు గులుకుతుంది. దాని చుట్టూ ఒక వేదిక నిర్మించబడింది. అప్పుడే రంగులు పూయడం పూర్తి అయింది గాబోలు తళతళ మెరుస్తూంది. దాని శిల్పాన్ని ప్రశంసించ లేకపోతున్నారు చూపరులు. గోపురాన్ని చూచి మంత్రి ఆశ్చర్యచకితుడైనాడు.

నిర్మాణాన్ని చూసి రాజు అతనిని అలకరిస్తూ నా తన కెరుకే లేదే. ఎంత ధనం దీనిని నిర్మించుచేశాడో రాజు. బొక్కనలలోని ధనాన్నతా ఈ విధంగా ఖర్చుచేస్తున్నాడు మిద్దిహీనుడైవు రాజు. తన అంగీకారం లేకుండా ఈ పనిచెయ్యటాని కితని కెవ రధికార మిచ్చాలో?...మంత్రి ముఖం లో ఆగ్రహసూచనలు మొలకలెత్తాయి. కన్ను లెర్రబడ్డాయి. రాజు యివన్నీ గమనిస్తూనే ఉన్నాడు.

‘ఈ గోపురాన్ని ఎవరు కట్టమన్నారు రాజా?’ అన్నాడు మంత్రి కొంచెం కోపంతో.

‘నేనే’ అన్నాడు రాజు.

‘ఎందుకు?’

‘అవిషయం తేల్చుకోదానికే మిమ్మల్ని యిక్కడికి రమ్మన్నాను. ఒక చిన్నప్రశ్న అడుగుతాను. కోపగించు కోకుండా సమాధానమివ్వండి. అంగీకారమేనా?’

‘అ.’

‘ఈ గోపురం బాగుందా?’

‘బాగానేవుంది. శిల్పి ఎవరోగాని మంచి తెలివితేటలు, అనుభవం కలవాడు.’

‘అవును మంత్రి. చాలా బాగా నిర్మించాడు. ఆ గోపురం చుట్టూవున్న వేదిక ఉపయోగమేమిటో సెలవిస్తారా?’

‘దానిమీద నిల్చుని గోపురాన్ని రంగులతో అలంకరించడానికి.’

‘మంచిది. గోపురాన్ని రంగులతో అలంకరించి తీర్చిదిద్దిన తర్వాత ఆ వేదిక నేంచేస్తారు?’

‘తీసివేస్తారు.’

‘ఎందుకు?’

‘గోపురం అందవందాలను ఆ వేదిక మరుగుపరుస్తుంది’ అన్నాడు మంత్రి.

‘భేష్. ఎంతచక్కగా చెప్పారు మంత్రి! ఒక మాట వినండి. మీరు ఆ వేదికపట్టివారు. ఈ రాజ్యస్థాపన అనే గోపురనిర్మాణానికి దానిపై పూజలను ఎంతో చక్కగా ఉపయోగపడ్డారు. నా అధికారం ఈ రాజ్యంలో సుపూర్ణంగా స్థాపితమైంది. ఇప్పుడీ సింహాసనంమీది నుండి నన్ను తొలగించగల శక్తిసామర్థ్యా లెవ్వరికీ లేవు. నామాట కెదురనలే లేదు. నారాజ్యంలోని ప్రజల

ఆదరాభిమానాలకు నేనెంతో హోతులున్నాను. నన్ను భయభక్తులతో గౌరవించనిదీని నారాజ్యం లో లేదు. నా బొన్న త్యానికి మీరే కారణం. గోపురనిర్మాణానంతరం వేదిక నిరుపయోగమైనట్లుగా నా బొన్నశ్యా నిర్మాణానంతరం మంత్రి అనే వేదిక నిరుపయోగం. ఇప్పుడు దాన్ని అవతల పారవెయ్యాలి. అని రాజు గంభీరంగా పలికాడు. ఈమాటలు విని మంత్రి తెల్లబోయాడు. పాతిన కొయ్యమాదిరి నిల్చున్నాడు. సభికులందరు రాజు, మంత్రి—వీరిద్దరికీ గుడ్లు అప్పజెప్పి కూర్చున్నారు. ఇన్నిమాటలన్న రాజును మంత్రి ఏం చేస్తాడో అనే కుతూహలంతో, సభికులందరు కిందుమీదోతున్నారు.

‘మంత్రి, నేటితో మీతో మాకు అవసరం తీరిపోయింది. ఇకమీదట ఒక్క ఊడమైసా మీరు మా రాజ్యంలో ఉండరాదు. తక్షణం వెళ్ళిపోండి’ అని రాజు ఆజ్ఞాపించాడు.

పదవీచ్యుతుడైన మంత్రి దేశాంతరం వెళ్ళిపోయాడు. దారిలో ముఠలీతనం అతణ్ణి ఎన్ని కష్టాల కావాలిచేసిందో వర్ణనాతీతం. తిరిగి తిరిగి చివరకొక పల్లె వెలుపల జీర్ణకుటీరంలో జీవితశేషం గడుప నిశ్చయించుకున్నాడు. అరాధనడైన ఈ పాడు ముదుసలిని చూచి జాలిగొనని గుండెలేదు. పల్లీవాసు లందరు రోజూ తమతమ శక్త్యానుసారంగా ఆహారం తీసుకవచ్చి యీ ముదుసలికిస్తూండేవారు. కాలం పెండ్లినడకలు నడుస్తూంది.

ముసలిమంత్రి ఆహారచరణో పడ్డాడు. తన సేవకిది ప్రతిఫలచూ. దిక్కులేని గాశ్యాన్ని పరుల చేతుల్లోకి జారిపోకుండా కాపాడినందు కిది బహుమానం కావాలి. ఇట్టి దుస్థితికి నారసుడెంతాడని, తన జీవితంలో ఎన్నడూ తలచలేదు. మహా మంత్రిగా నిరంకుశపరిపాలన సాగించిన తనకు పల్లె జీవులు పట్టెడన్నంపెట్టి పోషించవలసిన గతి పట్టింది. ఏమి కాలవై పరిశ్యం. తన పూర్వోన్నత్యాన్ని తలపోసుకుంటూ దినదిన గండంగా జీవిస్తున్నాడు ముసలిమంత్రి. రాజును ధిక్కరించి

ఎట్లా తన రాజ్యపాలనా చక్రం త్రిప్పిందని మనసుకు తెచ్చుకొని అప్పుడప్పుడు...తన దురహంకారానికి వశ్చాతాపం చెందుతున్నాడు.

ఇట్లుండగా ఒకనాడు కనివిని ఎరుగనట్టి గాలి వాన వీవసాగింది ప్రళయమే వచ్చిందని ప్రజలందరు ప్రాణాలమీద ఆశ వదులుకున్నారు. హోరుమని పెనుగాలి, కుంభవర్షం. చెరువులు, గుంటలు, ఏర్లు, నదులు, కాలువలు, అన్నీ ఏకమైనాయి. ఎక్కడచూచినా ఎర్రని బురద నీరే. పెద్దపెద్ద మేడలన్నీ కూలిపోయినవి. ఇక గుడిసెలు గాలి సహాయంతో ఆకాశంలో ఎగిరి పోతున్నాయి. ఈ భీభత్సనమయంలో ఒక కొండగుహలో తల దాచుకున్నాడు ముసలిమంత్రి. మరునాడు ప్రాద్దన, గాలివాన తనపని పూర్తి చేసుకొని అలసి నిద్రించింది. ఆదిమాచి ఆ ముదుసలి గుహనువీడి వెలుపలికివచ్చాడు. వెలుపలి దృశ్యం అతణ్ణి ఆశ్చర్యచకితుణ్ణి చేసింది. ప్రచండమారుతాన్ని ఎదిరించి పోరాడ నమకట్టిన పెద్దపెద్ద చెట్లన్నీ కూకటి వేళ్ళతో గూడా పెకలించబడి భూమిపై ఒరిగాయి. వాటి కొమ్మలన్నీ విరిగి వక్కన పడివున్నాయి. నేలమీద చిన్నచిన్న మొక్కలు, గడ్డిపోచలు మాత్రం పూర్వంగాగే ఉన్నాయి. గాలికి తలలొగ్గి అటూ ఇటూ ఊగుతూ తమప్రాణాలను రక్షించుకుంటూన్నాయి. ఒక్కటి నాశనం కాలేదు. ఈదృశ్యం మరీ చిత్రం గొల్పిందకదీకే. ప్రచండమారుతానికి తలలొగ్గిన చిన్న చిన్న మొక్కలన్నీ తమ ప్రాణాలు రక్షించుకున్నాయి. కాని ఆ మహా శక్తి నెదిరించి, పోరాడ నమకట్టిన పెద్దచెట్లన్నీ కూలిపోయినవి.

ప్రకృతిలోని ఈ రహస్యాన్ని గ్రహించుకున్నాడు ముదుసలి మంత్రి. “అహా! చివరకు ఈ గడ్డిపరకలే నాకు నీతి నేర్పాయి. అహంకారాన్ని చాపుకొని మహాశక్తివంతమైన రాశ్యాధికారానికి లొంగివున్నట్లుంటే నాకిదుర్గతి సంప్రప్తించక పోకుండా.” అని చాపోయాడు ఆ ముదుసలి మంత్రి.

